

## A: IL-PROĠETT – linji gwida

1. Għandu jsir proġett wiehed, individwali minn kull student/a.
2. Il-proġett għandu jitlesta u jiġi assessjat mill-għalliema sal-15 ta' Mejju 2015.
3. Il-proġett jingħata grad minn A sa E, fejn A tindika kwalità ta' xogħol eċċellenti filwaqt li E turi kwalitajiet ta' xogħol fqir.
4. Il-kitba tista' ssir kemm forma ta' sentenzi kif ukoll paragrafi. In-numru ta' kliem għandu jkun ta' bejn 90 u 150 kelma.
5. Il-proġett jista' jinħadem forma ta' preżentazzjoni *powerpoint*; f'dan il-każ il-preżentazzjoni għandha tinħadem f'mhux inqas minn 6 *slides*, u mhux iktar minn 12. Fil-każ tal-*powerpoints* wiehed għandu jifhem l-importanza ta' kapxins rilevanti, effettivi u f'posthom. Il-kitba użata fil-preżentazzjoni, inklużi t-titli u l-kapxins, m'għandhiex tkun inqas minn 90 kelma u mhux iktar minn 150.
6. Fil-każ ta' *scrapbook*, *project book* jew *A4 copybook*, m'għandux ikun hemm iktar minn 12-il paġna, li jinkludu kemm ritratti u *text*. It-*text* għandu jkun bejn 90 u 150 kelma. Ma jitnaqqasux marki jekk il-proġett ma jkunx ittappjat/ipprintjat, basta l-kitba tkun pulita u tingħaraf sew. Għandha tingħata attenzjoni speċjali lill-organizzazzjoni tal-proġett.
7. F'xi proġetti, dejjem jekk dan ikun jixraq u rilevanti, tista' tintuża għodda elettronika interattiva bħal *Web 2.0 Tools*, *Goanimate*, *blogs*, *Photostory*, *Photosynth*, *Photo Collage* u *Storybird*.
8. Filwaqt li għandu jsir kull sforz possibbli biex l-istudenti kollha jaħdmu proġett skont il-kriterji stabbiliti, nifhmu li dan mhux dejjem ikun possibbli. Fil-każ ta' studenti bi htigijiet partikolari fit-tagħlim, hija fid-diskrezzjoni tal-għalliem u l-LSA li jaraw li jaħdem proġett fil-livell/i tiegħu.
9. Il-proġett jista' jinħadem bil-lingwa Ingliża imma t-titlu għandu jidher fl-original tiegħu bil-lingwa Maltija.
10. It-titlu tal-Proġett kif ukoll id-deskrizzjoni sħiħa tiegħu għandhom jidhru b'mod prominenti fil-bidu ta' kull proġett.

**B (i): IL-LISTA TAL-PROĠETTI:***(għat-Tielet Sena Primarja)*

SENA A – sena skolastika 2014 – 2015

*(N.B. It titlu flimkien mad-deskrizzjoni tat-titlu għandhom jidhru fil-bidu tal-proġett )*

1. **Żewġt Iħbieb Li Ghandi** – Aghżel żewġt iħbieb li għandek u ikteb dwarhom. Għid kif sirtu iħbieb, kemm ilkom iħbieb, u semmi xi attivitajiet li tħobbu tagħmlu flimkien. Bil-permess ta' iħbiebek tista' twaħħal ritratti ta' xi attivitajiet li għamiltu flimkien.
2. **Żewġt Iħbieb ta' Vera** – Ohloq storja (m'hemmx għalfejn tkun grat vera) fuq żewġt itfal li kienu iħbieb hafna. Għid x' għamltu dawn iż-żewġt itfal biex urew li huma kienu iħbieb tassew.
3. **Ix-Xogħol Li Jsir fil-Kampanja** – Aħdem proġett dwar ix-xogħol li tara jsir meta tmur fil-kampanja. Semmi x-xogħol tal-bidwi u tar-rahħala (dawk li jrabbu l-bhejjem). Għid għaliex ix-xogħol tal-bidwi u tar-rahħal huwa bżonnjuż għalina. Sib stampi u hu ritratti biex issebbaħ ix-xogħol tiegħek.
4. **Il-Flora u l-Fawna Maltija** – Aħdem proġett dwar il-flora u l-fawna li nistgħu ngawdu fil-kampanja tagħna. Għid kif nistgħu nibzghu għall-flora u l-fawna. Semmi xi ftit eżempji ta' flora u fawna u sib stampi biex issebbaħ il-proġett tiegħek.
5. **Nibzghu għall-Kampanja** – Aħdem proġett dwar kif nistgħu nibzghu għall-kampanja. Għid kif għandha tkun l-imġiba tagħna meta mmorru fil-kampanja. Sebbaħ ix-xogħol bi stampi. Ikteb erba' regoli sempliċi taħt il-kapxin 'AGHMEL' u erba' oħra taħt il-kapxin 'TAGHMILX'.
6. **Mezzi ta' Trasport Antiki f'Malta** – Aghmel riċerka biex imbagħad taħdem proġett dwar xi mezzi ta' trasport li kienu jintużaw f'Malta fl-antik. Semmi mill-inqas żewġ mezzi ta' trasport antiki. Wahaħal stampi biex issebbaħ il-proġett tiegħek.
7. **Il-Mezzi ta' Trasport u l-Ambjent** – Aħdem proġett u fih semmi mezzi ta' trasport li nużaw illum. Għid kif nistgħu nibdew nivvjaggaw mingħajr ma nħammgu l-arja u l-ambjent ta' madwarna. Sebbaħ il-proġett b'xi stampi.

**B (ii): IL-LISTA TAL-PROĠETTI:***(għat-Tielet Sena Primarja)*

SENA B – sena skolastika 2015 – 2016

*(N.B. It titlu flimkien mad-deskrizzjoni tat-titlu għandhom jidhru fil-bidu tal-proġett )*

1. **Annimal Li Nżomm Bħala Habib Speċjali** – Aħdem proġett dwar annimal li għandek u li żżomm bħala 'pet'. Għid kif gie għandek, kemm ilu għandek, kif tiehu hsiebu u għaliex tħobbu hafna. Wahaħal ritratti tagħkom flimkien.
2. **Żjara fil-Kampanja** – Aħdem proġett dwar żjara li għamilt fil-kampanja. Għid ma' min mort, u semmi xi affarijiet sbieħ tal-kampanja li kellek ċans tara. Għid kif nistgħu nibzghu għall-kampanja tagħna. Wahaħal xi ritratti li ħadt waqt iż-żjara.
3. **Għaliex Joghġobni l-Pajsagġ Malti** – Aħdem proġett biex turi għaliex jogħġbok il-pajsagġ Malti. Ikteb dwar mill-inqas tlieta minn dawn: l-gholjiet, il-widien, il-pjanuri, il-bajjiet u l-irdumijiet. Sebbaħ il-proġett b'xi ritratti li ħadt inti stess.
4. **L-Importanza tal-Ilma fil-Kampanja** – Aħdem proġett dwar l-ilma fil-kampanja. Għid minn fejn jiġi l-ilma, kif nippruvaw naħżnu l-ilma tax-xita, u kif ma nħallux l-ilma tax-xita jmur kollu l-baħar. Għid ukoll kif jintuża l-ilma fil-kampanja. Sebbaħ il-proġett bl-istampi.

5. **Kitba ta' Artiklu** – Ikteb artiklu biex jiġi ppubblikat fil-fuljett tal-Kunsill Lokali; għid kif rajt xi nies li m'humiex jibzġhu għall-kampanja. Għid x'jista' jagħmel il-kunsill biex ihajjar lin-nies jibzġhu iktar għall-kampanja ta' madwarna.
6. **Qabbel Mezzi ta' Trasport Antik ma' Wiehed tal-Lum** – aghmel riċerka biex tkun tista' tqabbel mezz ta' trasport li kien jintuza f'Malta fl-antik ma' mezz ta' trasport li jintuza llum. Għid liema taħseb li hu l-aħjar, jekk hux dak antik jew dak tal-lum. Sebbaħ il-proġett tiegħek bl-istampi.
7. **Ir-Rota Tiegħi** – Aħdem proġett dwar ir-rotta tiegħek. Għid kif giet għandek, fejn tmur biha u għaliex thobb tużaha. Waħħal ritratti tiegħek bir-rotta biex issebbah il-proġett.

### C (i): Project Assessment Criteria

| Marks | Quality of work   |
|-------|---|
| A     | <b>Excellent:</b> evidence ( <i>photographs, pictures, drawings, information</i> ) is ample and of different forms. It is all relevant to the project. Presentation ( <i>introduction to the project, main items, conclusion</i> ) has very good structure. |
| B     | <b>Very Good:</b> evidence is sufficient and relevant to explain project. Presentation has a good structure.  |
| C     | <b>Good:</b> evidence is sufficient and relevant to explain the project. Presentation has a weak structure but the main points are present.   |
| D     | <b>Fair:</b> evidence is limited and most of it is relevant to the project. Presentation lacks structure but a few main points are present.   |
| E     | <b>Poor:</b> evidence is very limited and most of it is not relevant to the project. Presentation lacks structure.  |

### C (ii): L-Assessjar tal-Proġett

N.B. Għall-iskop ta' din l-ghodda ta' assessjar,

- (a) **L-EVIDENZA** tinkludi ritratti, stampi, tpeñġija, illustrazzjonijiet u informazzjoni miġbura;
- (b) **IL-PREŻENTAZZJONI** tinkludi l-introduzzjoni, l-iżvilupp tat-temi prinċipali u l-konkluzjoni.

| Marki | Kwalità tax-xogħol  |
|-------|---|
| A     | <b>Eċċellenti:</b> hemm evidenza ( <i>ritratti, stampi, tpeñġija, illustrazzjonijiet, informazzjoni</i> ) ċara u ta' diversi forom. L-evidenza kollha hija rilevanti għall-proġett. Il-preżentazzjoni ( <i>l-introduzzjoni, temi prinċipali, konkluzjoni</i> ) hija ppreżentata b'mod strutturat. |
| B     | <b>Tajjeb hafna:</b> l-evidenza hija suffiċjenti u rilevanti għall-ispjega tal-proġett. Il-preżentazzjoni għandha struttura tajba.  |
| C     | <b>Tajjeb:</b> l-evidenza hija suffiċjenti u rilevanti għall-ispjega tal-proġett. L-istruttura tal-preżentazzjoni m'hijiex tajba biżżejjed però l-punti prinċipali huma msemmija kollha.  |
| D     | <b>Mhux hażin:</b> l-evidenza hija limitata imma l-biċċa l-kbira tagħha hija rilevanti għall-proġett. Il-preżentazzjoni hija nieqsa mill-istruttura imma xi punti prinċipali huma msemmija.   |
| E     | <b>Fqir:</b> l-evidenza hija limitata hafna u hafna mill-evidenza m'hijiex rilevanti għall-proġett. Il-preżentazzjoni ma fihix struttura.   |

**Tony Pace**  
**Uffiċjal Edukattiv Primarja CMD**